

UCLA

Archive of the Yiddish Literary Journal Khashbn

Title

Aynshtayn - Zayn Yidisher Shure/ Einstein - His Jewish Line

Permalink

<https://escholarship.org/uc/item/42n990sp>

Journal

Archive of the Yiddish Literary Journal Khashbn, 95(1)

Author

Dr. Ezriel Nox, Dr. Ezriel Nakhs/

Publication Date

1980

Copyright Information

Copyright 1980 by the author(s). All rights reserved unless otherwise indicated. Contact the author(s) for any necessary permissions. Learn more at <https://escholarship.org/terms>

Peer reviewed

ד"ר עזריאל נאקס / ניו-יארק

איינשטיין — זיין יידישער שורש

— 1879—1955

צום הונדערטסטן געבוירן-יאָר:

צום 25סטן יאָרצייט

— 1 —

איז ביי גאָט אַ ווערפּל-שפּיל. בכן האָט איינשטיין זיך אָפּגעשיידט פון די, וואָס צווייפלען אין דער אמתדיקייט און אַב-יעקטיווקייט פון דעם קיוואָליטעט-פּרינץ ציפּ און זיינען נוטה אים צו באַטראַכטן ווי אַ פּראָדוקט פון געווינהייט, צי ווי אַ מנהג אָדער ווי אַ שיינע פּאַנטאַזיע אָדער, אין בעסטן פּאַל, ווי אַ סטאַטיסטישן דורכ-שניט. און משך פון די לעצטע פּאַר צענ-דליק יאָר פון זיין לעבן האָט זיך איינשטיין גע'עסקט מיט דער „איינהייטלע-כער פעלד-טעאָריע“, מיטן פּרוּוו אַנצו-צייכענען אַ כוללדיקן נאַטור-געזעץ, וואָס זאָל אַרומנעמען דעם גאַנצן פיזישן אוני-ווערז.

די תּשוקה, די בענקשאַפט נאָך האַר-מאַנישקייט און פּולקאַמענקייט איז געווען ביי איינשטיינען אַ מעכטיקער אימפּולס, אַזאַ דראַנג, וואָס האָט אַריבערגעשוועבט די גרעניצן פון ריינער וויסנשאַפט. ס'איז געווען אַ תּשוקה וואָס האָט געוואַרצלט אין אַ רעליגיעזער עמפּינדלעכקייט, און איר שורש איז געווען נביאיש-יידיש. די פּראַכטיקע און גראַנדיעזע דראַמע פון דעם וועלט-באַשאַף, פון דער יצירה, פון דעם גשתי ימי בראשית, וואָס וויקלט זיך פּאַנאַדער אין דער סאַמע ערשטער פּרשה פון חומש, איז דאָך אַ דראַמע וועגן דעם ווי קאַסמישער תּוהו ובוהו — כאַאָס און אומאָרדענונג — ווערט אַזוי קינסט-לעריש-עפּיש פּאַרוואַנדלט אין סדר און סימעטריע, מיט אַ טאַלק און אַ זין, „יהי אור“. אויף זיין אייגענעם שטייגער האָט דאָך איינשטיין באַשטעטיקט, אַז ליכט איז דער „קאָנסטאַנט“, דער דויערנדיקער און שטאַנדהאַפּטיקער „עפעס“ אין דעם אוני-ווערז, דער דינער, דער צאַרט-איידעלער און תּמיד באַוועגלעכער פּאַדעם, וואָס פּאַרבינדט און פּאַרחרט אַלצדינג וואָס ס'איז דאָ אין דער וועלט, אין דער פּונדא-מענטאַלער ברודערשאַפט פון „זיין“, פון

איינשטיינס ריזיקע דערגרייכונגען אין דער ממשלה פון וויסנשאַפט זיינען שוין כמעט לעגענדע. און ס'איז קיין ווילדער ניט: ער האָט דאָך באַלויבטן די פיזישע וועלט, די וועלט פון דער נאַטור, מיט אַזאַ העלקייט, ווי זעלטן-ווער פּאַר אים האָט עס געטאַן אין דער געשיכטע פון דער וויסנשאַפט. איינשטיין געהערט, בלי שום ספק, אין דער געהויבענער געזעלשאַפט פון אַזעלכע יחידי-גולה אין דער וויסנ-שאַפט ווי אַרכימעד, קאַפּערניקוס, גאַלי-ליאָ, ניוטאָן, וועגן ניוטאָנען לעגט מען זאָגן: דער רבּונו-של-עולם האָט באַשאַפּן די וועלט, אָבער ניוטאָן איז געווען דער, וועלכער האָט דערקלערט, וואָס פּאַר אַ וועלט דאָס איז. ס'איז ניט אויסגעשלאָסן, אַז וועגן איינשטיינען וועט מען זאָגן: צי דער אויבערשטער האָט יאָ באַשאַפּן די וועלט צי ניט, אָבער איינשטיין האָט אין איר דערבליקט — נאָך אין אַ גרעסערער מאָס און אין אַ טיפּערן זין ווי ניוטאָן — אַ סדר און סימעטריע, אַן אימאַנענטע לאַגיק און אַ ריטעם, אַ האַרמאָנישקייט און אַ פּורעם, וואָס טראַגן אין זיך דעם סימן פון געטלעכקייט, וואָס אויך אין דעם איז דאָ דער צלם אלקים.

איינשטיין איז געווען פּאַרליבט אין שפינאַזען. לויט זיין געמיט און לויט זיין מתשבה איז שפינאַזע אים געווען דער נאַענטסטער און אינסטימיטער צווי-שן די דענקער, די בערג-שפיצן אין דער פּילאָסאָפּיע. שפינאַזע איז עס געווען דער וואָס האָט געשילדערט דעם סדר, די סימעטריע און די געזעצן פון דער נאַטור ווי דער סאַמע עצם און תּמצית פון גאָט, ניט אַפּצוטיילן פון אים. און ס'איז געווען אַ שפינאַזיסטישער חזיון, וואָס איינשטיין האָט אַזוי צימצומדיק פּאַרמולירט אין זיינער אַ באַרימטער באַ-מערקונג: איך גלויב ניט, אַז די וועלט

ווינקלען פון דעם הויז פון אונדזער וועלט.

עס פארשטייט זיך אז איינשטיין האט פארנומען די שטים פון דער וויסנשאפט און ס'איז פאר אים געווען וויכטיק וואס די וויסנשאפט דערציילט אונדז וועגן דעם הויז פון דער וועלט — וועגן דער נאטור. ס'איז אבער געווען פאר אים פונקט אזוי וויכטיק צו דערשפירן, אז אין דעם סאמע יסוד פון דער וועלט און אויך אין דעם הארץ פון דער וועלט איז דא א קדשי-קדשים און אז ס'איז פאראן א נאמען פאר דעם — יושר, חסד, גערעכטיקייט. און אז ער האט געוואלט איבערגעבן בצימצום דעם זין פון יהדות — אדער יידישקייט

— האט ער זיך ניט געווענדט צו דער טעאלאגיע אדער אפילו צו דער רעליגיע-עזער פילאסאפיע, נאר דווקא צום היסטארישן גורל און גאנג פון די וואס האבן געלעבט און געליטן און זיך געלייטערט מיט יידישקייט און וואס ס'איז פאר זיי געווען א קאנקרעט-ציטערדיקע דערפאר-רונג און אן אוממיטל בארע דערקענטעניש.

וואס זשע איז פאר איינשטיינען אזוינס געווען אט-דער זין פון יידישקייט? צוויי גרונט-שטריכן האט ער דערבליקט אין יידישקייט: ראשית, א בונד, א ברית מיטן אידעאל פון גערעכטיקייט, ניט קיין אב-סטראקטער און ניט קיין סענטימענטא-לער, נאר אזא וואס איז מחייב מצוות מעשיות, און וואס עס הערט זיך אין אים אלע מאל דעם אפקלאנג פון אברהם פרא-גע: „השופט כל הארץ לא יעשה משפט“? (וועט דען דער ריכטער פון דער גאנצער וועלט אליין ניט טאן גערעכטיקייט?) והשנית, דער דרך-ארץ פאר תורה לשמה, דער חשק צו לערנען, דער יראת הכבוד פאר די ווערטן פון גייסט. נו, געוויס שעפט זיך יידישקייט ניט אויס מיט אט-די צוויי גרונט-שטריכן, און זיכער איז ניט מעגלעך צו קאנצעטרירן דעם תמי-צית און תוכן פון יידישקייט אין א קור-צער שילדערונג. אבער וואס אזוינס יידישקייט זאל ניט זיין, איז עס אויך דאס וואס איינשטיין זעט אין דעם און אפשר איז טאקע אט-דאס די קרוין פון יידיש-קייט.

„פאראנענקייט“. איינשטיינס פארמולע, וואס דאס איז דער פראלאג צו דער אטא-מישער עפאכע, לייענט זיך: $E=MC^2$. און דער „ע“ איז דער ערשטער אות פון דעם ווארט ענערגיע, דער „מ“ איז דער ערשטער אות פון דעם ווארט מאסע, וואג, אבער דער „ק“ איז דער ערשטער אות פון דעם ווארט קאנסטאנט, וואס איז ליכט.

— 2 —

יידישקייט, ווי אן אמונה, איז ניט אין תוך מעטאפיזיש, אבער אויף וויפל ס'איז יא מעטאפיזיש, איז עס דא אין דעם עיקר העיקרים פון יהדות: שמע ישראל, ה' אלקינו ה' אחד. און דער שם המפורש, וואס קיינער ווייסט ניט וואס עס איז, באשטימט פון די פיר אותיות — יהוה — וואס זיינען דא אין די דריי ווערטער: געווען, איז, וועט זיין: הוה, היה, יהיה. דער יידישער גאט, דער אחד, איז מער ווי שפינאזאס נאטורא נאטוראנס און איז מער ווי „קאנסטאנט“, וואס איז ליכט, אבער ער איז דאס אויך. איינשטיינס שטרעבן צו דערגרייכן אן „איינהייטלעכע פעלד-טעאריע“ געהערט צו דער וויסנ-שאפט, און זיינע השערות טראגן אויף זיך דעם חותם פון מאטעמאטישער פיזיק-קע. אבער דער מקור זייערער איז ערגעץ ווו אין יהדות.

איינשטיינס גרויסקייט אין דעם קיניג-רייך פון וויסנשאפט איז באשיימפערלעך. איינשטיין האט אויך ניט פארשעמט דעם מענטשן אין זיך — זיין הערלעכקייט אין דעם קיניגרייך פון גייסט איז געווען גאר בולט. די פיזישע וועלט איז ביי אים געלעגן, אזוי צו זאגן, אויף דער פלאך פון דער האנט. ער האט אבער ניט פאר-מאכט די אויגן און האט ניט פארקוקט דעם מענטשן — סיי דעם אייניד און סיי דעם ציבור — אויף אונדזער אייגענעם פלאנעט, און ער האט פארמאגט אין זיך א פינע, א ניואנסירטע סענסיטיווקייט פארן צער און פאר דער פרייד פון דעם בן-אדם, פאר די טרערן און די האפענונג-גען פון זיינע שוועסטער און ברידער ביי אלע אומות און אין אלע חדרים און אפילו

-3-

ס'איז ניט אויסצומיידן דעם טויט און ער איז דאך סוף-כל-סוף דער באגלייטער פון יעדן בעל-חי. די טעג פון אונדזער לעבן פאלן דאך טאג-איין און טאג-אויס ווי די בלעטער פון אַ בוים אין די מעלאַנג-כאַלישע חדשים פון האַרבסט. מיר קלייבן בלומען אין דער פרי און עס טוט אונדז וויי וואָס זיי וועלן גאָר פאַרוועלקן איידער די זון וועט פאַרגיין. און די ווירקלעך-קייט איז פאַרט אַזאַ. אַז מיר, וואָס קלייבן די בלומען און טרויערן וואָס זיי איז באַשערט בלויז עטלעכע שעה — אַז מיר פאַרוועלקן דאָך כמעט אַזוי גיך און אַזוי ענדגילטיק ווי די בלומען.

איינשטיינס גוף איז איצט אַש און זיין מאַרד געפינט זיך אין אַ ביזלאַגישער לאַבאָראַטאָריע אויף צו שטודירן. אַבער איינשטיינס גייסט און נשמה און רעיונות זיינען אומשטערבלעך, אויף אַזוי פיל אומ-שטערבלעך, ווי עס זיינען די וויסנשאַפט-לעכע אַנטפלעקונגען זיינע, וואָס ער האָט איבערגעלאָזן ווי אַ ירושה אויף דור-דורות. איינשטיינען וועט מען געדענקען ווי איינעם וואָס אין אים האָט זיך אַרקעס-טריט אין איין ווונדערלעכן ניגון די גאונות און די מידה פון גוטסקייט.

„דער חורבן און די יידישע ליטעראַטור“

דאָס איז די טעמע פון דער ספעציעלער קאָנפערענץ דעם 13טן און 14טן אַפּריל, 1980, אויפן קעמפּוס פון אַהיאַ סטייט אוניווערסיטעט, אַראָנושירט פונעם דע-פאַרטמענט פאַר יידישע און מיטל-מזרח שפראַכן און ליטעראַטור.

די וואָס ווילן זיך באַטייליקן אין די סעסיעס פון דער קאָנפערענץ דאַרפן זיך שטעלן אין פאַרבינדונג מיט פריינד שימקע לעווין, אויפן פאַלגענדן אַדרעס:

MR. STANLEY F. LEVINE
 Dept of Judaic and Near Eastern
 Languages and Literatures
 256 Cunz Hall
 Ohio State University
 Columbus, Ohio 43210

דער ישראלידעאל איז פילאַרטיק און פאַרצווייגט און איז חל אויף אַ סך גע-ביטן — עקאָנאָמישע, פּאָליטישע, נאַצי-אָנאַלע; ער איז דאָ אין דעם קאַמף פאַר ברויט און פאַר פרייהייט, אין דעם באַגער צו גלייכהייט און צום אייביקן שלום; ער באַגייסטערט די וואָס שטעלן זיך איין פאַר דער חשיבות פון דעם מענטשן און וואָס זיינען שונאים פון קנעכטשאַפט און אומגערעכטיקייט. לויט זיין טבע איז איינשטיין געווען שטיל און שעמעוודיק, מיט אַלע חנען פון עכטער ענינות, און דאָך איז ער אַלע געווען גרייט ביז מסירת-נפש אַרויסצושרייען זיין ניין קעגן יעדן אויסדרוק פון רשעות, קעגן יעדן פאַרמעט אויסצולעשן אין דעם מענטשן דעם צלם אלקים, און ס'איז תמיד געווען אַן ערלעכער אַפּרוף ממעמקים, פון די טיפענישן פון דער נשמה.

איינשטיין האָט געמאַכט טעותן; ניט תמיד האָט ער זיך ריכטיק אַרעיענטירט אין אַזעלכע ענינים; עס זיינען געווען פּאַלן ווען די ספּעציפישע אומשטענדן, וואָס האָבן אים אַנגערעגט צו פּראָטעס-טירן, זיינען געווען מטושטש, מיט פּגימות און ער האָט דאָס ניט גענוי פאַרשטאַנען, די כוונה איז ביי אים אַלע מאָל געווען אַ ריינע, אַ זויבערע, און ס'איז אַלע מאָל געווען לשם שמים — ס'איז אַלע מאָל געווען צוליב דער שלימות און פרייהייט פון געוויסן, צוליב די ווערטן און געזעל-שאַפטלעכער אויטאָנאָמיע פון גייסט. ער האָט געמאַכט טעותן אין באַשטימטע סי-טואַציעס, אַבער קיין מאָל ניט בנוגע דעם פרינציפ, לויט וועלכן ער האָט געהאַנדלט. איינשטיינס טעותן זיינען געווען קליין און אומבאַדייטנדיק לגבי זיין הייליקער און תּמימותדיקער געטריישאַפט צום אמת, צום פרינציפ פון דער חשיבות פון דעם מענטשן און פון אויפריכטיקער אַכטונג פאַרן גייסט אין דעם מענטשן. ס'איז דעריבער ניט קיין חידוש וואָס אויף וויפל איינשטיין האָט געזאָגט אַ פּאָליטיש-געזעלשאַפטלעכן אַני מאַמין, איז ער גע-ווען אין דער בחינה פון פרייהייטלעכן סאָציאַליזם — פון אַ סאָציאַליזם אַן קייטן, אַן צוואַנג, אַן „גלייכהייט און אומגלייכ-הייט.“